

سُورَةُ الْبَقَرَةِ

آیت ۱۰۹ - ۱۱۰

(گزشتہ سے پیوستہ)

ملاحظہ کتاب میں حوالہ کیلئے قطعہ ہندی (بیر اگر الگ) میں بنیادی طور پر تین اقسام (نمبر) اختیار کئے گئے ہیں۔ سب سے پہلا (دائیں طرف والا) ہندسہ سورۃ کا نمبر شمار ظاہر کرتا ہے۔ اس سے آگے (درمیان والا) ہندسہ اس سورۃ کا قطعہ نمبر جو زیر مطالعہ ہے اور جو کم از کم ایک آیت پر مشتمل ہوتا ہے (ظاہر کرتا ہے۔ اس کے بعد والا) تیسرا ہندسہ کتاب کے نام (یعنی قرآن) اور اعراب کیلئے ۱۲ رسم کیلئے ۳ اور الفبہ کیلئے ۲۷ کا ہندسہ لکھا گیا ہے۔ بحث الفہ میں چونکہ متعدد کلمات زیر بحث آتے ہیں اس لئے یہاں حوالہ کی مزید آسانی کے لئے نمبر کے بعد تو حین (بریکٹ) میں متعلقہ کلمہ کا ترتیبی نمبر بھی دیا جاتا ہے۔ مثلاً ۱:۵۱:۲ (۳) کا مطلب ہے سورۃ البقرہ کے پانچویں قطعہ میں بحث الفہ کا تیسرا لفظ اور ۵۱:۲:۳ کا مطلب ہے سورۃ البقرہ کے پانچویں قطعہ میں بحث الرسم۔ وہی کلمہ۔

۱: ۶۶: ۲ الاعراب

بجائے مضمون اس قطعہ کو سات جملوں میں تقسیم کیا جاسکتا ہے جن میں سے پہلے دو اپنے مضمون کی بناء پر دراصل ایک ہی جملہ بنتے ہیں۔ خیال رہے "الاعراب" کے بیان میں "جملہ" سے مراد کم و بیش ایک مستقل مضمون کی بناء پر باہم مربوط عبارت ہوتی ہے جس کا ایک معیار کسی علامت وقف کا استعمال ہے۔۔۔۔۔ ورنہ خالص نحوی نقطہ نظر سے تو محض ایک صیغہ فعل بھی مستقل جملہ (علیحدہ) ہوتا ہے۔ اس طرح باعتبار مضمون اس عبارت کے اجزاء (جملوں) کی تقسیم اور ہر ایک کی نحوی وضاحت یوں بنتی ہے :

① وَذَٰكَ كَثِيرٌ مِّنْ أَهْلِ الْكِتَابِ لَوْ يَرُّوْكُمْ مِّنْ بَعْدِ إِيمَانِكُمْ كُفَّارًا
[وہ] فعل ماضی (واحد غائب مذکر) ہے [کثیر] اس کا فاعل (الذہا) مرفوع ہے اس لئے

آخر پر تینوں رفع (۵) ہے [مِنْ أَهْلِ الْكِتَابِ] یہ پورا مرکب جاری (جس میں حرف الجر "مِنْ" کے بعد محذوف "اهل الكتاب" خود مرکب اضافی ہے یعنی "اهل" مضاف لہذا خفیف بھی ہے اور "الكتاب" محذوف بالاضافہ ہے) فاعل (کنہی) کی صفت کا کام دے رہا ہے [لَوْ] حَرْبُ حَتَّى (تہنہ) ہے جسے "لَوْ" مصدریہ بھی کہتے ہیں کیونکہ یہ اپنے بعد والے فعل کو مصدر مؤول کے معنی دیتا ہے۔ [يُرْذُونَكُمْ] میں "كُم" تو ضمیر منصوب مفعول بہ ہے اور فعل "يُرْذُون" مضارع کا صیغہ ہے جس میں ضمیر فاعلین "هُم" بصورت واو الجمع مستقر ہے اور یہ عبارت "لَوْ يُرْذُونَكُمْ" فعل "رَذَّ" کا مفعول لہذا محلاً منصوب ہے۔ مصدر مؤول کی صورت میں عبارت "لَوْ يُرْذُونَكُمْ" (گويا) "رَذَّكُمْ" (تم کو لوٹا دیتا) سمجھی جائے گی یعنی "وَذَّ كُنْهَ" مِنْ أَهْلِ الْكِتَابِ رَذَّكُمْ (ہمت سے اہل کتاب تم کو لوٹانا چاہتے ہیں) [مِنْ بَعْدِ...] جار (میں) اور محذوف (بَعْدِ) مل کر ظرف ہیں (در اصل تو "بعد" ظرف زمان ہے جو محذوف بالجمل ہو کر آگیا ہے) اور "بعد" آگے مضاف بھی ہے (ہر ظرف عموماً مضاف ہو کر ہی استعمال ہوتا ہے) [يُرْذُونَكُمْ] مرکب اضافی ہے جس میں مضاف الیہ تو ضمیر محذوف "كُم" ہے اور کلمہ "ایمان" جو آگے مضاف ہونے کی وجہ سے خفیف بھی ہو گیا ہے اپنے سے ما قبل ظرف (بعد) کا مضاف الیہ بھی ہے، اس لئے اس کی تینوں الجمر (۳) اب صرف ایک کسوہ (۲) رہ گئی ہے۔ [كُفَّارًا] فعل "يُرْذُون" کا مفعول ثانی ہے (مفعول اول "لَوْ يُرْذُونَكُمْ" یا "رَذَّكُمْ" تھا)۔ دراصل تو فعل "رَذَّ يُرْذُو" (لوٹا دیتا) کا مفعول ایک ہی ہوتا ہے لیکن یہاں چونکہ یہ "صَيَّرَ" (بنانا یعنی..... کو..... بنا دیتا) کے معنی میں استعمال ہوا ہے۔ اس لئے اس کو دو مفعول الات کئے جاسکتے ہیں۔ تاہم بعض نحویوں نے اس (كُفَّارًا) کو "يُرْذُونَكُمْ" کی ضمیر مفعول (اول) کا حال قرار دیا ہے۔ اس صورت میں ترجمہ ہوگا "لوٹا دیں تم کو کافر ہوتے ہوئے / لوٹا دیں تم کو اس حالت میں کہ (تم) کافر ہوو" مگر اس پیچیدہ ترکیب کو اکثر نحویوں نے "ضعیف" قرار دیا ہے۔ ویسے "حال" کا اردو ترجمہ بھی فہم سے بالاتر ہی رہ جاتا ہے جبکہ مفعول ثانی کی صورت میں اردو ترجمہ بھی آسان ہے، یعنی "وہ تم کو بنانا چاہتے ہیں کافر" اور ہمارے تمام مترجمین نے معمولی فرق عبارت کے ساتھ یہی ترجمہ کیا ہے۔

۲ ﴿حَسَدًا مِّنْ عِندِ أَنْفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ﴾

یہ عبارت نہ تو بلحاظ مضمون ایک مستقل جملہ بنتی ہے (جو اپنا مطلب سمجھانے کے لئے کسی دوسری عبارت کا محتاج نہ ہو) اور نہ ہی نحوی اعتبار سے کوئی جملہ بنتا ہے (بلکہ نحوی لحاظ سے تو

صرف اس کا آخری حصہ ”تَبَيَّنَ لَهُمُ الْحَقُّ“ ہی جملہ بن سکتا ہے (در اصل یہ پوری عبارت سابقہ جملے (نمبر ۱) پر) [جو بلحاظ مضمون بھی اور بلحاظ نحو بھی ایک مکمل جملہ ہے اور اسی لئے ”كُفَّارًا“ کے بعد وقف جائز کی علامت (ج) لکھی جاتی ہے] تمبرہ کی حیثیت رکھتی ہے اور اسی کے مضمون کے بعض پہلوؤں کی مزید وضاحت کرتی ہے۔ لہذا یہ نحوی اعتبار سے اسی کے ساتھ تعلق رکھتی ہے اور یوں اسی جملہ (نمبر ۱) کا ہی حصہ بنتی ہے اور اسی لئے سابقہ جملے کے آخر پر (كُفَّارًا کے بعد) علامت وقف جائز ”ج“ کے اوپر ”صلی“ (صلی) بھی لکھا جاتا ہے جس کا مطلب یہی ہے کہ اگرچہ بلحاظ مضمون ایک جملہ ختم ہوتا ہے تاہم بلحاظ ترکیب نحوی (اعراب) اس کے ماخذ والی عبارت بھی اسی (سابقہ جملے) سے لی ہوئی بنتی ہے۔ اس عبارت کی وجہ اعراب کچھ یوں ہیں۔ [حَسَدًا] مفعول لاجلہ (لہ) ہے اس لئے منصوب ہے۔ علامت نصب ثنوین نصب (ے) ہے اور یہ فعل ”وَدَّ“ کا مفعول لہ بھی ہو سکتا ہے اور فعل ”يُرْدُّونَ“ کا بھی۔ پہلی صورت میں ترجمہ ہوگا ”دل سے چاہتے ہیں..... اذراو حسد“ یعنی ”ہست سے اہل حسد کو دل سے دلی حسد کی جلن سے / اپنے دلی حسد کی وجہ سے / یہ چاہتے ہیں“ اس میں ”حَسَدًا“ کا اصل ترجمہ تو ”حسد رکھ کر / جلن سے / حسد کی وجہ سے“ ہے۔ ہاتی ”دل میں / دل کی / دلی“ کا تعلق دراصل اگلی عبارت ”مِنْ عِنْدِ أَنْفُسِهِمْ“ سے ہے (چاہے ”حَسَدًا“ کو ”وَدَّ“ سے متعلق سمجھیں یا ”يُرْدُّونَ“ سے) اردو کے کم از کم تین مترجمین نے اسی طرح (یعنی ”حَسَدًا“ کو فعل ”وَدَّ“ کا مفعول لہ سمجھ کر ترجمہ کیا ہے جیسا کہ اوپر لکھا گیا ہے۔ تاہم بیشتر مترجمین نے دوسری صورت یعنی ”حَسَدًا“ کو فعل ”يُرْدُّونَ (كُفُّوا)“ کا مفعول لہ سمجھ کر ترجمہ کیا ہے یعنی تم کو دوبارہ کافر بنانے کی ”کوشش“ یا ”عمل“ (جس کا مفہوم خود فعل ”رَدَّ“ میں موجود ہے) کا باعث حسد ہے۔ یہ تراجم حصہ اللُّغَةِ [۱:۶۶:۲ (۳ اور ۴)] میں گزر چکے ہیں یعنی ”..... کافر بنا دیں / کر ڈالیں تم کو محض حسد کی وجہ سے / حسد کی راہ سے جو ان کے نفوس / دلوں میں ہے / دلی حسد کی وجہ سے / دلوں کی جلن سے“ وغیرہ کی صورت میں۔۔۔۔۔۔ ان میں سے بعض تراجم میں ”جو“ کا استعمال ”حَسَدًا“ کے کمرؤ موصوفہ ہونے کی وجہ سے ہے۔ اور ”ان کے نفوس / دلوں / دلی“ کے الفاظ کا تعلق اگلی عبارت ”مِنْ عِنْدِ أَنْفُسِهِمْ“ سے ہی ہے، یعنی ”حسد“ کا سرچشمہ تو ان کے نفس (دل) ہی ہیں چاہے یہ حسد ”خوابش“ (وَدَّ) کا باعث ہو یا ”کوشش / عمل“ (رَدَّ) کا باعث ہو۔

[مِنْ عِنْدِ.....] جار (مِنْ) اور مجرور (ظرف مضاف ”عِنْدَ“) ہیں جس کی وجہ سے ”عِنْدَ“ کی

وال کی کسو (ح) آئی ہے اور "مِنْ" یہاں ابتداء الغایۃ کے لئے ہے جسے مِنْ ابتدائیہ بھی کہتے ہیں۔ دیکھئے [۵:۲:۲]۔ یعنی یہ بتاتی ہے کہ اس (حد) کا نفع کہاں ہے؟۔۔۔ اور یہ

[۳: انفِسیہم] ہے۔ یہ مرکب اضافی جس میں آخری "ہُمْ" تو ضمیر مجرور ہے اور کلمہ "انفس" ساتھ ظرف (عِنْدَ) کا مضاف الیہ ہونے کے باعث مجرور بھی ہے مگر آگے ("ہم" کی طرف) مضاف ہونے کے باعث اس کی تنوین الجمر (سید) ظریف ہو کر صرف کسو (ح) رہ گئی ہے۔۔۔ یوں اس پورے مرکب جاری (مِنْ عِنْدِ انْفِسیہم) کا تعلق "حَسَدًا" سے ہی ہے

چاہے "حَسَدًا" کا تعلق جس بھی فعل سے ہو۔ [مِنْ بَعْدِ مَا۔۔۔] [مِنْ بَعْدِ]۔۔۔ ابھی اوپر جملہ نمبر میں (مِنْ بَعْدِ اِمہائیکم میں) گزرا ہے اور مندرجہ بالا "مِنْ عِنْدِ" کی نحوی پوزیشن بھی وہی ہے یعنی حرف الجمر (مِنْ) کے بعد ظرف (بَعْدِ / عِنْدِ) مجرور اور آگے مضاف ہیں۔

البتہ یہاں (لہر مطالعہ حصہ مہارت میں) اگلا مضاف الیہ کوئی ایک اسم یا مرکب اضافی (اِمہائیکم / انْفِسیہم کی طرح) نہیں بلکہ یہ مضاف الیہ "مَا" سے شروع ہونے والا ایک جملہ فعلیہ ہے جس کے ساتھ یہ "مَا" مصدر یہ ہو کر اس فعل کو مصدر مؤول بھی بنا سکتا ہے۔۔۔

بعینہ اسی ترکیب (مِنْ بَعْدِ مَا۔۔۔) اور اس کے "مَا" کی مصدریت کے لئے دیکھئے البقرہ: ۵۷

[۲: ۱۷۷: ۵] اور اسی چیز (ما مصدریہ) کا ذکر یہاں بھی (ابھی آگے) ہوگا۔ [تَبِیَّنَ] فعل ماضی

ہے۔ [لَهُمْ] یہ مرکب جاری (لام الجمر "لِ" + ضمیر مجرور "ہُمْ") اس فعل (تَبِیَّنَ) سے متعلق

ہے۔ اس (لِ) کا اردو ترجمہ اس فعل (تَبِیَّنَ) کے ساتھ بصورت "تہ" کرنا پڑتا ہے۔۔۔ دیکھئے

ادب [۲: ۶۶: ۳] میں۔ [الْحَقُّ] فعل "تَبِیَّنَ" کا فاعل (لِذَا) مرفوع ہے۔ اصل میں اس

کی سلیس عبارت "مِنْ بَعْدِ مَا تَبِیَّنَ الْحَقُّ لَهُمْ" بنتی ہے۔ اردو ترکیب جملہ میں اس

"لَهُمْ" کا ترجمہ آخر پر بھی کر سکتے ہیں اور "مِنْ بَعْدِ مَا" کے فوراً بعد بھی اور "مَا" کو

مصدریہ سمجھ لیں تو عبارت (مقدر یا مؤول) بنے گی۔ "مِنْ بَعْدِ تَبِیَّنَ الْحَقُّ لَهُمْ" (بعد واضح

ہو جانے حق کے ان پر / حق کے ان پر واضح ہو جانے کے بعد) تاہم ہمارے اکثر مترجمین نے

اس (مصدریت والے) ترجمہ کو نظر انداز کرتے ہوئے "تَبِیَّنَ" کا بطور فعل (ظاہر ہو چکا / ہو گیا

وغیرہ) ہی ترجمہ کیا ہے۔ صرف ایک ترجمہ بصورت "ظاہر / واضح ہوئے پیچھے" آیا ہے اس میں

"واضح ہوئے" ظاہر "واضح ہونے" کے (مصدری) مفہوم میں ہی آیا ہے اور یہ پورا مرکب

(مِنْ بَعْدِ مَا تَبِیَّنَ لَهُمُ الْحَقُّ) بھی (حَسَدًا مِنْ عِنْدِ انْفِسیہم" کی طرح) یا تو فعل "وَدَّ"

سے متعلق ہے، یعنی حق واضح ہونے کے بعد بھی ازراہ حسد یہ خواہش رکھتے ہیں اور یا پھر فعل

"بَرْدُون" سے متعلق ہے یعنی حق واضح ہونے کے بعد بھی ازراہ حسد اس کوشش میں ہیں کہ تم کو لوٹا دیں۔ اسی کوشش کے مضمون کو بعض مترجمین نے "کسی طرح لوٹا دیں / پھیر دیں" سے ظاہر کیا ہے۔ "تُو" کے "کاش کہ" میں بھی "یہ کس طرح" (کے عمل یا کوشش) کا مضمون موجود ہے۔ اور چونکہ اس پوری عبارت یا دونوں عبارتوں (حَسَدًا مِنْ عِنْدِ انْفُسِهِمْ اور مِنْ بَعْدِ مَا تَبَيَّنَ لَهُمُ الْحَقُّ) کا ترجمہ جملہ نمبر کے فعل "وَدَّ" یا "بَرْدُون" سے بنتا ہے اس لئے اردو کے ایک آدھ مترجم نے عبارت کی اصل عربی ترتیب کی بجائے اجزائے جملہ کی اردو ترتیب کو مد نظر رکھتے ہوئے ترجمہ "اکثر اہل کتاب (کثیر من اهل الكتاب) باوجودیکہ حق ان پر ظاہر ہو چکا ہے (مِنْ بَعْدِ مَا تَبَيَّنَ لَهُمُ الْحَقُّ) اپنے دل حسد کی وجہ سے (حَسَدًا مِنْ عِنْدِ انْفُسِهِمْ) چاہتے ہیں (وَدَّ) کی صورت میں کیا ہے۔ مضمون تو درست ہے مگر ترجمہ میں "معاذ سہ کا بیٹہ بھی واضح ہے۔"

﴿فَاعْفُوا وَاصْفَحُوا حَتَّىٰ يَأْتِيَ اللَّهُ بِأَمْرٍ﴾

﴿فَاعْفُوا﴾ (اعفوا) (فعل امر ماضی) سے پہلے والی فاء (ف) یہاں "فاء لمصباحہ" کے طور پر آئی۔ یعنی وہ فاء رابطہ جو کسی مقدر (غیر مذکور) شرط کے جواب کے طور پر آئی ہے۔ دیکھئے البقرہ ۹۱: ﴿۲۱۶﴾ [۵] میں۔ یہاں یہ مقدر شرط کچھ یوں بنتی ہے "اذا کان امرهم کذلک فاعفوا..." (جب ان کا معاملہ یوں ہی ہے تو...) یہاں "کذلک" ان کے اوپر بیان کردہ رویہ کے لئے ہے ﴿وَاصْفَحُوا﴾ میں "و" عاطفہ ہے اور "اصْفَحُوا" فعل امر حاضر ہے۔ یہاں ان دونوں افعال (اعفوا اور اصْفَحُوا) کے مفعول مہذوف ہیں۔ یعنی یہ نہیں بیان ہوا کہ "کن" سے اور ان کے "کون سے" فعل سے درگزر کرو، مگر سیاق عبارت سے "اہل کتاب کی اکثریت کے عزم اور منصوبے" سمجھے جاسکتے ہیں۔ [حَتَّىٰ] یہاں بطور حلقہ نصب آیا ہے جس کے بعد ایک مقدر "اَنْ" کے باعث مضارع منصوب ہو جاتا ہے اور اسی لئے [يَأْتِيَ] فعل مضارع منصوب ہے۔ علامت نصب آخری "ی" (لام کلمہ) کی فتح (کے) ہے۔ اور چونکہ "اَنْ" (یعنی "حتیٰ اَنْ" والا مقدر) مصدر یہ بھی ہوتا ہے اس لئے مصدر مؤول کے ساتھ "حَتَّىٰ" (حرف الجز ہو کر) "حَتَّىٰ يَأْتِيَ اللَّهُ بِأَمْرٍ" سے مقدر یا مؤول عبارت بصورت "حَتَّىٰ اِتْيَانِ امْرِ اللّٰہ" (یعنی اللہ کے حکم آنے تک) بنے گی۔ تاہم یہ خواہ مخواہ کی فنی پیچیدگی اور محض فعل کا مصدر بنانے کی مشق ہے، اس لئے ہمارے کسی مترجم نے بھی اسے اختیار نہیں کیا، بلکہ سب نے سیدھا سادہ فعل کے ساتھ ترجمہ کیا ہے۔ اس بناء پر اسم جلالہ [اللہ]

یہاں اس فعل (باتی) کا فاعل (لذا) مرفوع ہے۔ [ہامرہ] کی ابتدائی ہاء (ب) وہ صلہ ہے جو فعل "آتی" - آتا پر لگ کر اسے ".... کو لانا" لے آتا کے معنی دیتا ہے۔ باقی حصہ "امرہ" مرکب اضافی ہے جس میں "امر" مضاف ہے جو ہاء (ب) کی وجہ سے مجرور اور آگے مضاف ہونے کی وجہ سے خفیف بھی ہے، یعنی اس کی جوین ایک کسرہ (ـ) میں بدل گئی ہے اور آخر پر ضمیر مجرور (ہ) ہے۔ یوں یہ پورا مرکب جاری (ہامرہ) متعلق فعل "باتی" ہے اور آپ اسے اس کا مفعول (لذا مفعول منصوب) بھی کہہ سکتے ہیں۔

② إِنَّ اللَّهَ عَلَى كُلِّ شَيْءٍ قَدِيرٌ۔۔۔۔۔ بینم یہی جملہ سب سے پہلے البقرہ ۲۰۱ میں آیا تھا اس کے اعراب کے لئے دیکھئے [۲۱:۱۵۱۲] کے آخر پر۔

③ وَأَقِمُوا الصَّلَاةَ وَآتُوا الزَّكَاةَ۔۔۔۔۔ بینم یہی عبارت جو دو جملوں پر مشتمل ہے سب سے پہلے البقرہ ۴۳ میں گزری ہے۔ اس کی اعرابی بحث کے لئے دیکھئے [۲۱:۱۹۱۲] میں جملہ نمبر ۲۔ اس کے بعد یہی عبارت البقرہ ۸۳ میں بھی آئی تھی، جس کے اعراب پر بات [۲۱:۱۲] میں کی گئی ہے۔

④ وَمَا تُقَدِّمُوا لِأَنفُسِكُمْ مِنْ خَيْرٍ تَجِدُوهُ عِنْدَ اللَّهِ

[و] متانہ ہے۔ یہاں سے ایک الگ مضمون شروع ہوتا ہے۔ اسی لئے اس سے پہلے عبارت کے آخر پر وقف مطلق (ط) ہے۔ [مَا] موصولہ شرطیہ ہے بمعنی "جو کچھ بھی کہ" جو یہاں اگلے فعل الشرط (تُقَدِّمُوا) کا مفعول مقدم ہو کر محل نصب میں ہے۔ مبنی ہونے کی وجہ سے "مَا" میں ظاہراً کوئی علامت نصب نہیں ہے۔ [تُقَدِّمُوا] فعل مضارع مجزوم (میدہ جمع مذکر حاضر) ہے۔ جزم کی وجہ اس سے پہلے اسم الشرط جازم (مَا) کا آنا ہے اور اس (فعل الشرط) کی علامت جزم آخری نون (اعرابی) کا گر جانا ہے۔ اب اس کے واو الجمع میں ضمیر الفاعلین "انتم" شامل ہے۔ [لِأَنفُسِكُمْ] یہ مرکب جارّی جو لام الجر (ل) + انفس + کم کا مرکب ہے اور جس میں "انفسکم" مرکب اضافی ہے اور "انفس" مجرور اور آگے مضاف ہونے کے باعث خفیف بھی ہے۔ علامت جر کسرہ (ـ) ہو گئی ہے۔ یہ پورا مرکب جاری (لِأَنفُسِكُمْ) فعل "تُقَدِّمُوا" سے متعلق ہے اور [مِنْ خَيْرٍ] جار (مِنْ) + مجرور (خَيْرٍ) مل کر اس فعل (تُقَدِّمُوا) کے مفعول مقدم (مَا) کی صفت یا تیز ہے جس میں "مِنْ" تبعیضہ بھی ہو سکتا ہے اور بیانیہ بھی۔ دیکھئے [۲:۲:۱۵] یہاں تک کہ حصہ عبارت (وَمَا تُقَدِّمُوا لِأَنفُسِكُمْ مِنْ خَيْرٍ) کی سلیس و سادہ شکل (فعل فاعل مفعول کی عام ترتیب کے مطابق)

”وَمَا تَقْدِمُوا مِنْ خَيْرٍ لَّانْفُسِكُمْ“ ہوئی۔ اب ”لَّانْفُسِكُمْ“ کی تقدیم سے اس میں ”اپنی ہی جانوں کے لئے / اپنے ہی لئے“ کا مفہوم ہے۔ [تَجِدُوهُ] کی آخری ”ہ“ تو ضمیر منصوب (مفعول) ہے اور ”تَجِدُوا“ (ضمیر مفعول کے بغیر) واو الجمع کے بعد الف الوقایہ لکھنا ضروری ہوتا ہے (فعل مضارع مجزوم ہے۔ جزم کی وجہ جواب شرط میں آنا ہے اور علامت جزم آخری نون کا گرنا ہے) (در اصل صیغہ مضارع ”تَجِدُونَ“ تھا) اور واو الجمع میں ضمیر الغاطین ”انتم“ موجود ہے۔ یہاں فعل ”وَجَدَ يَجِدُ“ صرف ایک مفعول کے ساتھ بمعنی ”پالینا / حاصل کرنا“ آیا ہے۔ [عِنْدَ اللَّهِ] میں ”عِنْدَ“ ظرف مکان مضاف (لِذَا) منصوب ہے، علامت نصب ”د“ کی فتح (کے) ہے اور اسم حالات اس کا مضاف الیہ ہو کر مجرور ہے اور یہ مرکب ظرفی فعل ”تَجِدُوا“ سے متعلق ہے، یعنی اس میں ”کہاں / کس جگہ پاؤ گے“ کا جواب ہے۔

④ إِنَّ اللَّهَ بِمَا تَعْمَلُونَ بَصِيرٌ۔۔۔۔۔ اس سے ملتا جلتا جملہ ”وَاللَّهُ بِصِيرٍ بِمَا تَعْمَلُونَ“ البقرہ ۹۶ میں گزرا ہے جس کے اعراب یہ [۲: ۵۹: ۲] کے جملہ نمبر ۵ میں بات ہو چکی ہے۔ بہر حال یہاں جملہ [إِنَّ] حرف مشبہ بالفعل سے شروع ہوتا ہے اور اسم جلات [اللَّهُ] اس ”إِنَّ“ کا اسم ہو کر منصوب ہے۔ [بِمَا] باء جارہ یہاں فعل (بَصِيرٍ - کو دیکھنا) کے صلہ والی ہے اور ”مَا“ اسم موصول مجرور (بِالْبَاء) ہے اور ”مَا“ جنی ہے، اس لئے اس میں ظاہراً کوئی علامت جر نہیں ہے۔ [تَعْمَلُونَ] فعل مضارع معروف صیغہ جمع ذکر حاضر ہے جس میں ضمیر غاطین ”انتم“ شامل ہے اور یہ جملہ فاعلیہ (فعل فاعل) ہو کر موصول ہے جس میں ضمیر عائد محذوف ہے، یعنی دراصل ”تَعْمَلُونَهُ“ تھا۔ اور یہ صلہ موصول (مَا تَعْمَلُونَ) باء الجر کے ساتھ (بصورت ”بِمَا تَعْمَلُونَ“ متعلق خبر مقدم ہے اور [بَصِيرٍ] خبر ”إِنَّ“ (لِذَا) مرفوع ہے جملے کی سادہ نثر ”إِنَّ اللَّهَ بِصِيرٍ بِمَا تَعْمَلُونَ“ بنتی ہے جس میں رعایت فاصلہ کی بناء پر متعلق خبر (بِمَا تَعْمَلُونَ) کو مقدم کر دیا گیا ہے۔ خیال رہے فعل ”يَبْصُرُ“ اور صفت مشبہ ”بَصِيرٍ“ دونوں کا مطلب تو ”... کو دیکھتا / دیکھنے والا“ بنتا ہے مگر صفت مشبہ میں دوام و استمرار کا مفہوم ہے جیسا کہ حصہ ”اللغة“ میں بیان ہوا۔

۲ : ۶۶ : ۳ التَّسْمِ

لحاظ رسم زیر مطالعہ قطعہ میں صرف چار لفظ قابل ذکر ہیں یعنی ”الْكِتَابُ اِيْمَانُكُمْ“ الصَّلٰوةُ اور الزَّكٰوةُ“۔۔۔۔۔ ان میں سے ”اِيْمَانُكُمْ“ کا رسم عثمانی مختلف فیہ ہے۔ باقی تین کا رسم متفق علیہ ہے۔ یہ چاروں الفاظ پہلے بھی گزر چکے ہیں۔۔۔ ”الْكِتَابُ“ کے رسم کے لئے

دیکھئے البقرہ: ۲ [۳:۱:۲] میں نمبر ۲۔ ”ایمانکم“ کے لفظ ”ایمان“ کے رسم کے اختلاف کے لئے دیکھئے البقرہ: ۹۳ [۳:۵۷:۲] میں نمبر ۶۔ ”الصلوة“ کے رسم پر بحث کے لئے دیکھئے البقرہ: ۳ [۳:۲:۲] میں نمبر ۱ اور پھر ”الصلوة اور الزکوٰۃ“ دونوں کے رسم کے لئے دیکھئے البقرہ: ۳۳ [۳:۲۹:۲] میں نمبر ۲۔

۲: ۶۶: ۴ الضبط

اس قطعہ سے صرف بعض چیدہ الفاظ (مفرد و مرکب) کے ضبط بطور نمونہ درج ذیل ہیں۔ اکثر الفاظ پہلے متعدد بار گزر چکے ہیں یا ان کے ضبط میں صرف حرکات کی شکل کا اختلاف ہے۔

أَهْلِي الْكِتَابِ / أَهْلِي الْكِتَابِ / كُفَّارًا / كُفَّارًا / أَنْفُسِهِمْ / أَنْفُسِهِمْ / تَبَيَّنَ / تَبَيَّنَ / الْحَقُّ / الْحَقُّ / فَاعْفُوا / فَاعْفُوا / فَاغْفِرُوا / فَاغْفِرُوا / وَأَصْفَحُوا / وَأَصْفَحُوا / أَقِيمُوا الصَّلَاةَ / أَقِيمُوا الصَّلَاةَ / وَأَتُوا الزَّكَاةَ / وَأَتُوا الزَّكَاةَ / لَا أَنْفُسَكُمْ / لَا أَنْفُسَكُمْ / لَا أَنْفُسَكُمْ / لَا أَنْفُسَكُمْ۔

بقیہ : تعارف الکتاب

معجزہ جو محمد عربی صلی اللہ علیہ وسلم کو عطا کیا گیا وہ قائم و دائم ہے، تا قیام قیامت رہنے والا ہے، بلکہ تا قیامت ہی نہیں، ابد الابد تک کے لئے ہے۔ اس لئے کہ روایات میں آتا ہے کہ اہل جنت سے اللہ تعالیٰ قرآن حکیم سنیں گے اور قرآن مجید کے پڑھنے والوں سے فرمائیں گے کہ قرآن پڑھو اور بلند سے بلند مراتب کی طرف ترقی کرتے چلے جاؤ، تمہارا آخری قیام وہ ہو گا جہاں تم قرآن مجید کی آخری آیت پڑھو گے۔ تو واقعہ یہ ہے کہ ہمیں قرآن مجید کی عظمت کو پہچانا چاہئے کہ یہ محمد رسول اللہ صلی اللہ علیہ وسلم کی نبوت و رسالت کا زندہ جاوید ثبوت ہے۔

وَإِخْرَجُوا نَاانَ الْحَمْدُ لِلَّهِ رَبِّ الْعَالَمِينَ ○